

सांगली जिल्ह्यातील वाळवा तालुक्यात  
आष्टा येथे अपर तहसिल कार्यालय स्थापन  
करण्यास मान्यता देणेबाबत.

महाराष्ट्र शासन  
महसूल व वन विभाग  
शासन निर्णय क्रमांक प्राफेब-२०१७/ VIP१८९/प्र.क्र.१५१/ म-१०  
मंत्रालय, पहिला माळा, मुख्य इमारत  
हुतात्मा राजगुरु चौक, मादाम कामा रोड,  
मुंबई- ४०००३२.  
दिनांक: २२ जून, २०१८

**वाचा:-** १) विभागीय आयुक्त, पुणे यांचे पत्र क्र.मह-३नैआ/अवेट/१३/१७, दिनांक २६.७.२०१७  
२) जिल्हाधिकारी, सांगली यांचे पत्र क्र. मह-२/प्रशा/आरआर/८१५/२०१८,  
दिनांक ०७.०६.२०१८

**प्रस्तावना:-**

सांगली जिल्ह्यातील, वाळवा तालुक्याची वाढणारी लोकसंख्या, मोठे क्षेत्रफळ, इ. बाबींमुळे सध्याच्या वाळवा तालुक्यातील तहसील कार्यालयावर कामकाजाचा मोठा ताण पडत असल्यामुळे प्रशासकीय सोयीच्या दृष्टीने सांगली जिल्ह्यातील वाळवा तालुक्यातील आष्टा येथे स्वतंत्र अपर तहसिलदार कार्यालय स्थापन करण्याचा प्रस्ताव शासनाच्या विचाराधीन होता.

**शासन निर्णय :-**

सांगली जिल्ह्यातील वाळवा तालुक्यातील आष्टा येथे स्वतंत्र अपर तहसिलदार कार्यालय स्थापन करण्यास व त्याअनुषंगाने पुढील प्रमाणे पद मंजूरीस व अन्य अनुषंगिक बाबीस या शासन निर्णयान्वये मान्यता देण्यात येत आहे:-

१. विद्यमान सांगली जिल्ह्यातील वाळवा तहसिल कार्यालय बळकट करण्याच्या दृष्टीने अपर तहसिलदार, आष्टा यांच्या नवीन कार्यालयासाठी खालील ७ पदे नियमित वेतनश्रेणीवर मंजूर करण्यास शासन मान्यता देत आहे, तसेच सदर पदे ही सध्याच्या त्या-त्या संवर्गाचा एक भाग राहतील.

अ.क्र	पदाचे नाव	वेतनश्रेणी (रु.)	मंजूर पदाची संख्या
१	अपर तहसिलदार	१५६००-३९१००, ग्रेड पे ५०००/-	१
२	नायब तहसिलदार	९,३००-३४,८०० ग्रेड पे-४,३०० /-	१
३	अव्वल कारकून	५,२००-२०२००, ग्रेड पे-३,५००/-	१
४	लिपिक टंकलेखक	५२००-२०२००, ग्रेड पे १,९००/-	४
एकूण पदे			७

२. या नवीन कार्यालयासाठी आवश्यक असणारी अव्वल कारकून-१ पद व लिपिक-टंकलेखक-४ पदे अशी ५ अतिरिक्त पदे विभागीय आयुक्त, पुणे यांनी संबंधित जिल्ह्यातील तहसिलदार कार्यालयात कार्यरत असलेल्या पदांपैकी नव्याने स्थापन करावयाच्या अप्पर तहसिलदार कार्यालयासाठी स्थलांतराने उपलब्ध करून देण्याची कार्यवाही करावी व नवीन कार्यालय तातडीने कार्यान्वित करावे.

३. सांगली जिल्ह्यातील तहसिलदार कार्यालय, वाळवा तसेच अप्पर तहसिलदार कार्यालय आष्टा यांचे कार्यक्षेत्रात खालीलप्रमाणे महसुली मंडळे व गावे राहतील.

अ.क्र.	कार्यालयाचे नाव	महसूल मंडळे	महसुली गावे
१	तहसिलदार, वाळवा	एकूण मंडळे - ९ इस्लामपूर (६ गावे), ताकारी (१३ गावे), बहे (७ गावे), कासेगाव (९ गावे), चिकुर्डे (१० गावे), तांदुळवाडी (६ गावे), पेठ (१२ गावे), कामेरी (८ गावे) कुरळप (६ गावे)	७७
२	अप्पर तहसिलदार, आष्टा	एकूण मंडळे - ३ आष्टा (७ गावे), वाळवा (९ गावे), कोरेगाव (११ गावे)	२७

४. सांगली जिल्ह्यातील तहसिलदार, वाळवा तसेच अप्पर तहसिलदार, आष्टा यांच्या कार्यक्षेत्रातील महसूल मंडळांतर्गत तलाठी साझे व त्यामध्ये अंतर्भूत होणाऱ्या गावांची यादी प्रसिद्ध करण्याबाबतची कार्यवाही जिल्हाधिकारी, सांगली यांचे स्तरावर करण्यात यावी.

५. अप्पर तहसिलदार, आष्टा, ता. वाळवा, जि. सांगली यांचे प्रतिवेदन अधिकारी म्हणून संबंधित उपविभागीय अधिकारी आणि नियंत्रक अधिकारी म्हणून जिल्हाधिकारी, सांगली हे काम पाहतील.

६. अप्पर तहसिलदार, आष्टा, ता. वाळवा, जि. सांगली यांना या शासन निर्णयान्वये कार्यालय प्रमुख तसेच आहरण व संवितरण अधिकारी म्हणून घोषित करण्यात येत आहे.

७. महाराष्ट्र जमीन महसूल संहिता, १९६६ च्या कलम १३ पोटकलम (३) नुसार तहसिलदार वाळवा यांना प्रदान करण्यात आलेल्या शक्ती अप्पर तहसिलदार, आष्टा यांना त्यांना नेमून दिलेल्या कार्यक्षेत्रापुरत्या प्रदान करण्याबाबत स्वतंत्रपणे अधिसूचना निर्गमित करण्यात येईल.

८. सांगली जिल्ह्यातील वाळवा तालुक्यात अप्पर तहसिलदार कार्यालय स्थापन करण्याकरिता येणारा खर्च "मागणी क्र. सी-१, २०५३, जिल्हा प्रशासन, (०१) (०९३) जिल्हा

आस्थापना (०१) सर्व साधारण आस्थापना (०१) (०३) आयुक्त, पुणे, संगणक सांकेतांक ( २०५३ ००६४)” या लेखाशीर्षाखाली दर्शविण्यात यावा व तो सन २०१८-१९ या आर्थिक वर्षात मंजूर तरतुदीतून भागविण्यात यावा. मंजूर तरतूद अपुरी पडत असल्यास आठमाही अंदाजपत्रक सादर करताना वाढीव तरतुदीची मागणी करावी व ते शक्य नसल्यास पूरक मागणीचा प्रस्ताव सादर करण्यात यावा.

९. सदरहू शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र.२७८/आपूक, दि. २७.०४.२०१८ व नवीन पदनिर्मिती, पदांचे पुनरुज्जीवन व पदांचे आढावे इत्यादी प्रस्तावांची सखोल तपासणी करण्यासाठी स्थापन केलेल्या उच्चस्तरीय सचिव समितीने चक्रीय पद्धतीने दिलेल्या मान्यतेनुसार निर्गमित करण्यात येत आहे.

१०. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०६२२१५०७०१०७१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्र राज्य राज्यपाल यांच्या आदेशानुसार व नावाने,

(कि. पां. वडते)

उप सचिव, महाराष्ट्र शासन

प्रति,

१. मा.राज्यापालांचे सचिव, राजभवन, मलबार हिल, मुंबई-४०००३५.
२. मा. मुख्यमंत्री यांचे प्रधान सचिव, मंत्रालय, मुंबई-४०००३२.
३. मा.मंत्री महसूल यांचे खाजगी सचिव, मंत्रालय, मुंबई-४०००३२.
४. मा. राज्यमंत्री महसूल यांचे खाजगी सचिव, मंत्रालय, मुंबई-४०००३२.
५. मा.मुख्य सचिव, महाराष्ट्र शासन, मंत्रालय, मुंबई-४०००३२.
६. प्रधान सचिव (रवका), सामान्य प्रशासन विभाग, मंत्रालय, मुंबई-४०००३२.
७. अपर मुख्य सचिव (गृह), गृह विभाग, मंत्रालय, मुंबई-४०००३२.
८. अपर मुख्य सचिव (नियोजन), नियोजन विभाग, मंत्रालय, मुंबई-४०००३२.
९. अपर मुख्य सचिव (वित्त), वित्त विभाग, मंत्रालय, मुंबई-४०००३२.
- १०.अपर मुख्य सचिव (सेवा), सामान्य प्रशासन विभाग, मंत्रालय, मुंबई-४०००३२.
- ११.प्रधान सचिव (व्यय), वित्त विभाग, मंत्रालय, मुंबई-४०००३२.
- १२.विभागीय आयुक्त, पुणे.
- १३.जिल्हाधिकारी, सांगली
- १४.उपविभागीय अधिकारी, ईस्लामपूर, जिल्हा सांगली
- १५.तहसिलदार, वाळवा, जिल्हा सांगली

- १६.अपर तहसिलदार, आष्टा, ता. वाळवा, जि. सांगली
- १७.जिल्हा कोषागार अधिकारी, सांगली,
१८. महालेखापाल ( लेखा व अनुज्ञेयता/ लेखापरिक्षा), महाराष्ट्र-१, मुंबई
- १९.कार्यासन अधिकारी, महसूल व वन विभाग (कार्यासन ई-३/ ई-८/ ई-९/ ई-१०/ ब-१)
- २०.वित्त विभाग ( का. विसू-१/ अर्थसंकल्प -६/ व्यय-९/ आ.पु.क.), मंत्रालय, मुंबई
- २१.महसूल व वन विभागातील सर्व कार्यासने
- २२.निवड नस्ती-कार्यासन म-१०